

KIF IT-TOROK TELQU MINN GERUSALEM

(Dan li ġej huwa xi haġa fuq kif kienet it-telqa tat-Torok minn Ġerusalem u d-daħla fiha tal-Ingliżi, f'Dicembru tas-sena 1917. Dil-kitba meħuda mill-Gazzetta: "The Palestine News", haġa tas-7 ta' Marzu 1918, jiġifieri tlett xhur wara l-ġrajja. Tidher li kienet miktuba minn xi hadd li ra b'għajnejh, għax dak iż-żmien kien ġewwa Ġerusalem).

Fid-9 ta' Novembru 1917, f'Ġerusalem xterdet ix-xnija li l-Ingliżi waslu wara nofs il-linja tal-Ġermaniżi u Torok ta' Għażza u Bir-is-Sebġha. Ftit wara ntqal ukoll li Tell-ix-Xriegħa u Għażza kienu waqgħu f'idejn l-Ingliżi, u li l-Ġermaniżi u l-Awstrijaki li kien hemm Ġerusalem kienu qegħdin jithejjew biex jitilqu mill-belt. Din ix-xnija kienet minnha, għax fil-jiem ta' wara is-sewwieqa tal-karozzi Ġermaniżi, u l-fizzjali Torok, li bdew jgħidu s-sewwa daqs kemm kienu hađuha bi kbira li sfaw meġħluba, ġiebu l-aħbār tar-rebħa tal-Ingliżi. F'daqqa l-kbarāt Torok bdew jitilqu minn Ġerusalem mal-familji tagħhom. Il-Ġermaniżi bdew ibattlu l-imħażen tagħhom b'kull għaġla, u hwejjeġ li ma kienux wisq meħtieġa, bħal haľib u zokkor, bdew ibieghu-hom bi rħis, qisu b'xejn. Il-ghodda tal-gwerra li kellhom bdew jibgħatuhha lejn ix-Xmiel jiġifieri lejn Nāblus, jew lejn ix-Xerq, jiġifieri lejn Ġerku. Minn fuq il-bjut il-gholja ta' Ġerusalem, u minn fuq Ġebel iż-Zejtun, wieħed kien jista' jara shāb ta' trāb itir ma' tul dawk iż-żewġ toroq, billi l-karrijiet u l-karettuni u l-bhejjem kienu telghin u neżlin dawk iż-żewġt ibliet.

Il-Kmandanti l-kbār Torok għaġġlu li jmorru Ġerusalem. Enver Bej telaq b'għaġla kbira minn Kostantinopli u

wasal Ġerusalem biex ikellem lil Ġenerali Torok meġħluba, u kif kellim-hom raġa' telaq bil-għaġla u bil-moħbi bħal ma kien ġie. Falkenhayn, ġie mill-belt ta' Haleb, biex jara kif jara' jwaqqaf fuq riglejha t-tajfa l-mirbuħa. Sa dak iż-żmien it-tajfa tal-Ingliżi kienet waslet qrib il-moġħdijiet tal-iġbla tal-Lhudija. Minn Ġerusalem, id-damdim tal-kanuni tagħhom beda jistama' fil-bghid, meta kienu jitqabdu mat-Torok f'Wādi Surik. Il-hsejjes tat-taqbid bdew jistemgħu aktar qawwi ta' kull jum. Fit-18 ta' Novembru Falkenhayn in-nifsu telaq lejn Nāblus. Il-ghada l-Patrijarki Nsāra, tal-Latini, tal-Griegi, tal-Armeni u tal-Qopti u kbarāt oħra tal-knisja, kienu meħuda lejn Nablus ukoll. Hekk ukoll ittiehdu xi Lhud magħrufa, li kellhom l-isem li kienu Sijonijin.

Imbagħad saret bidla kbira u għal għarrieda fil-fehma tat-Torok. Linnies li kellhom f'idejhom (1) zammew-hom fuq Ġebel in-Nebi Samwil, li minnha tidher triq Nāblus, għax ma kellhomx biex iġorruhom, u għamlu f'moħhom li jzommu jiebess lill-Ingliżi (2).

Shabhom, jēw aħjar, sjiedhom, il-Ġermaniżi u l-Awstrijaki, kienu qalu lit-Torok li kien kollu għal xej li jġarrbu jzommu Ġerusalem, la darba l-linja ta' Għażza nqasmet. Imma l-

kobrija tat-Torok għemiethom, għal hekk ma riedux jtilqu Ġerusalem, waħda mill-bliet Imqaddsa tal-Islam, mingħajr taqbid. Falkenhayn kien telaq, għal hekk ir-raj issa kien raġa' waqa' f'idejn it-Torok biss.

għandhom jibqgħu ġewwa fid-djar, u jgħinu lit-Torok fit-taqbid li jsir minn dar għal dar. U min ma jaġhmex hekk, kien ikun imħallas hażin għall-aħħar. It-tieni xandira kienet tgħid li t-Torok kienu żammew lil Ġerusalem




Il-General Allenby diehel Ġerusalem bil-mixi, minn Bieb il-Ḥalil, fis-sebġha u nofs tal-ġhodwa tal-II ta' Diċembru 1917.

Fis-26 ta' Novembru, Għali Fwád Baxa, il-Kmandant tal-qawwiet Torok f'Ġerusalem xandar żewġ xandiriet f'daqqa lin-nies tal-belt. Fl-ewwel waħda wissa lin-nies li għandhom jistennew li ftit jiem oħra jkun hemm it-taqbid fit-torok, u malli jibda,

1,300 sena (disa' mitt sena aktar mill-veru. M'hux wisq!), u għal hekk ma kienux sejr in jtilquha. Il-għammâra tal-belt kienu mamûra li jtilqu ruħhom f'idejn is-suldati, għax dawn kien sa jgibu ruħhom tajjeb sa kemm idumu jharsu l-belt, jigifieri sal-aħħar

nett. Għal hekk il-poplu ta' Ġerusalem, imbażża' mit-theddid tal-Kmandant u mix-xnija mxerrda mit-Torok li l-Ingliżi kienu ghejjew, reġġu tilfu kull tama. Il-fizzjali żgħażaġħ Torok bdew juru x'kienu, għax bdew jaqdbu lin-nies għal xej b'xej, isawwtuhom u jixhtuhom il-habs (3) u jehdulhom kull ma jkollhom.



Dehra ta' Wadi s-Sarar, li ġewwa fih u fuq il-ġholjiet ta' ma' dwaru l-Ingliżi taw diksa kbira lit-Torok, qabel hađu Ġerusalem.

Fis-6 u s-7 ta' Diċembru, it-taqbid fil-ġholjiet tan-naħa tal-Għarb ta' Ġerusalem (4) u r-resqa ħafifa tat-Tajfiet Ingliżi min-naħa ta' Hebrôn, reġġu bdew jimlew bit-tama l-qalb tal-ġhammâra ta' Ġerusalem, li ma jdumux wisq ma jkunu mehlusa. Fil-ġhodwa tat-8 ta' Diċembru għadd kbir ta' nies, mar-rjuż il-kbar tad-Djiena li kien għad fadal, kienu mwissija mill-Pulizija li jzommu ruhhom imhejjjin, għax kellhom dal-waqt jitolqu minn hemm. Kemm kellhom f'moħhom it-Torok li jbattlu nies mill-belt, jidher għax minn 1,400 ruħ Armeni, 300 minnhom kellhom l-amar li jtilqu. It-tirann Ġemâl Baxa, meta baġhtu jghidulu li ma kienx hemm karożzi anqas bhejjem biex jieħdu lil

dawk in-nies iejn Nablus u Ġerku, itelefonahom u qalilhom li xej ma kien ġara, għax huma u nieshom kellhom saqajn biex jimxu. Għal hekk għadd kbir t'Armeni u ħafna Griegi, ta' kull għomor (xjuh u tfal żgħar) kellhom tassew jimxu imghassa mis-suldati Torok, li bdew isawwtuhom u jghaġġluhom u għal hekk il-biċċa l-kbira mietu fit-triq. Imma ż-żmien li nħela biex ittelefonawlu lil Ġemâl Baxa, heles il-ħajja ta' ħafna nies. Għax dik inhar kienet l-aħħar darba li x-xemx telgħet fuq Ġerusalem maħkuma mit-Torok; u s-saħħa li jeqerdu, intemmet dak inhar. Fil-ġhaxija kien imħabbar li l-Ingliżi kienu għaddew ir-raħal ta' Lifta (5) u jidhru sewwa minn Ġerusalem.

Għal din l-aħbar għall-ġharrieda biża' kbir waqa' fuq it-Torok, u fil-5 ta' fil-ġhaxija in-nies lemħu kolonna sħiħa tat-trasport Torka issuq b'kemm kellhom saħħa mat-triq ta' Gaffa lejn Ġerusalem. Hi u miexja qajjmet lil ġemgħat tas-suldati kollha, li rawha




Il-ġholja tan-Nebi Samwil, li fuqha sar taqbid kbir bejn l-Ingliżi u t-Torok, u ntrebħet u ntilfet min-naħa l-waħda u l-oħra xi hames darbiet. Tidher il-moskija, mibnija mill-ġdid, f'tit ilu.

jew semghuha, li, għajjena u mxeb-
 bgħa, bdew jaharbu hafjin u mingħajr
 azzarini, bla ma waqfu jaħsbu x'in-
 huma jagħmlu. Uħud kienu maqbuda
 mill-fizzjali li bdew isawtuhom u
 giegħluhom jaqbd u l-armi mill-ġdid;
 ohrajn baqgħu jġru ġewwa t-tajn, u
 saret taħbila liema bħalha. It-Torok
 wara 400 sena ta' moħqrija kienu
 qegħdin jehelsu lil Ġerusalem mill-
 ħakma ħażina tagħhom, fost il-ferħ
 tal-Insâra u aktar tal-Lhud.

Kien hemm ħafna ġiri 'l hawn u 'l
 hemm. Bniet jgħajjtu lil missierhom

jħobbuha n-nies kajmani kollha; u
 jista' jkun ukoll biex ma jistemgħux
 il-hsejjes tal-harba tagħhom. Kien
 k'f k'ien, il-hoss tal-kanuni Torok ġie-
 għel lil wisq nies f'Ġerusalem li ma
 johorġux minn darhom; għal hekk ftit
 kien hemm nies li raw l-aħħar xogħol
 tal-Ħakma Torok fil-belt Imqaddsa.

F'nofs il-lejl, Għizzât Bej, il-Ħa-
 kem tat-Torok f'Ġerusalem, mar
 huwa n-nifsu fl-uffizzju tat-Telegraf,
 keċċa lill-impjegâti kollha u hu b'idej
 k'isser l-ghodda kollha b'martell. Fis-
 2 ta' bil-lejl il-bqija tas-suldati Torok



*Iċ-Cimiterju tal-Gwerra, fuq il-Għolja taż-Zejtun, ħada Ġerusalem, li ġewwa
 fih jinsabu midfuna ħafna Nglizi u ftit Lhud, li xerrdu demmhom biex jifdu
 l-Belt Imqaddsa mill-jasar tat-Torok fl-1917.*

jew lil huthom li kienu moħbijin ġew-
 wa xi kantina jew xi girna jew xi
 għar, bil-biza' mil-Pulizija Torok li
 kienu jfittxuhom għax-xogħol jew
 għal ħabs, jew għat-tkeċċija. "It-
 Torok sejrini!" bdew jgħidulhom.
 "Qegħdin jġru 'l barra mill-belt. Sa
 nehelsu minnhom!" Imma sal-11 ta'
 bil-lejl it-Torok f'Ġerusalem kienu
 għadhom jisparaw il-kanuni tagħhom
 bla heda. Jista' jkun biex jiegħlu
 jaħsbu lill-Inglizi li ma kienux sa jtil-
 qu, u jista' jkun ukoll biex jissabbru
 bil-hsejjes kbâr tal-isparar, ħaġa li

bdew daħlin mill-Bieb ta' Gaffa (Bieb
 il-Halil) min-naħa tal-Għarb u l-Qib-
 la-Għarbi ta' Ġerusalem, u n-nies,
 imdejġin, li kienu jhârsu mit-twieqi
 tal-Grand New Hotel (li kienet magħ-
 mula sptar) biex jaraw x'kien dak il-
 hoss ta' mixi, malli rahom wieħed
 mill-fizzjali Torok għajtilhom: *Git-
 meja meġburuz!* jġigfieri: "Ikollna
 nitilqu!" U mis-2 ta' bil-lejl sas-7 ta'
 fil-ghodu, 9 ta' Diċembru, it-Torok
 baqgħu għaddejġin mill-belt, u herġin
 minnha, li dwiet għall-aħħar darba
 bil-hsejjes taż-żraben tagħhom.

Bhal dik inhar sew, 2082 sena qabel, jgifieri fis-sena 165 qabel Kristu, nies oħra kiefra hadu l-akbar daqqa qabel ma telqu minn Ġerusalem. Ghax dik inhar is-Selewċin, nies Pagani, kienu mkeċċija mit-Tempju tal-Lhud bis-saħħa ta' Jehuda l-Makkabi (6). U t-telqa tat-Tork, aktar milli lil Insara u l-Misilmin, fis-sena 1917, qablet lill-Lhud, għal hekk kien xieraq li l-harba tat-Torok tigi, bhal ma giet, taqbel mal-Ghid Lhudi tal-Hanūqa.

Fil-5 ta' fil-ghodu Ghizzat Bej, il-hakem, telaq minn Ġerusalem fil-karozza ta' Mr. Vester, wiehed Amerikan li kien jghammar f'dik il-belt. Il-karozza biż-żwiemel kien issellifhom minn għandu, m'hux hadhom bil-jedd. Qabel ma sebaħ saq bil-ghaġla lejn it-triq ta' Gerku (Xerq ta' Ġerusalem) u halla l-ittra tal-ghotja tal-belt f'idejn is-Sindku. Dan mal-li telgħet ix-xemx telaq biha biex jagħtiha lil Kmandant Inġliż. Is-Sindku kien imsieheb minn ftit Pulizija, tnejn minnhom kellhom f'idejhom bandiera bajda. Mexa ma' Triq Gaffa, lejn Lifta, u ltaqa' mal-ewwel suldati Inġliżi. Hemm gie kmandant Inġliż u ha l-ittra tal-ghotja tal-belt minn idejn is-sindku, jew Xih il-Beled (7).

L-aħħar suldat Tork jingħad li hareg minn Ġerusalem fis-7 ta' fil-ghodu minn Bieb San Stiefnu, jew kif jghidulu n-nies ta' Ġerusalem, Bâb Sittna Mirjam. Imma saħansitra wara li xi *Patrols* Inġliżi kienu daħlu Ġerusalem biex iżommu l-ordni, xi suldati Torok mahruha kienu għadhom jiggerrew barra mis-swar tal-belt ix-Xmelija, jitolbu ikel u ilma bit-theddid tal-bajunetta minn għand min jiltaqgħu miegħu. Ma kenitx htija kbira għal suldati mahruha, li ma kienux jafu minn fejn sa tigi l-ewwel ikla meta jaqbadhom il-guġħ.

Meta l-aħħar suldati Torok għabu



Il-Ġeneral Sir Edmund Allenby, G.C.M.G., K.C.B., li heles lil Ġerusalem mill-madmad tat-Torok, fl-1917 (Twieled fit-23 t'April 1861 u miet fl-14 ta' Mejju 1936.

fid-dellijiet tal-Wied ta' Gosafat, sejr in lejn Gerku u l-Gordan, in-nies ta' Ġerusalem qamu mit-telqa li l-guġħ u l-Pulizija Torka kienet tefghathom fiha. Xtehtu fuq għadd ta' djar li qabel kienu tal-fizzjali jew tas-suldati, u hadu kull ma kien hemm fihom, saħansitra l-bibien u z-zingu tal-osqfa tal-barrakki, li kienu hada Bieb il-Halil, jew it-Torri ta' David. Jaqbel wiehed jghid li n-nies kellhom għal fejn jagħmlu hekk, għax kull ma kelliha l-Hakma Torka, kien magħmul bis-saħħa tal-poplu, li ma kienx imħallas tiegħu; għal hekk in-nies ma kienux jagħmlu haġa oħra għajr jieħdu ffit mill-hafna li kien jisthoqqilhom. Imma dad-dizordni għab f'daqqa, bhal ma f'daqqa kien beda, malli daħlu l-ewwel suldati Inġliżi fil-belt. Is-serq kien magħmul minn gemgħat zghar ta' nies, bil-hatfa u bil-mistur.

F'ebda hin ma kien hemm ġemgħa kbira ta' nies fit-toroq.

Imma meta wasal il-hin tad-daħla tal-General Allenby f'Ġerusalem, bħal ma kienet tgħid it-tbaxxira tal-Għarab (kienu jgħidu dawna li t-Torok jtilqu minn Ġerusalem meta ilma tan-Nil jgħri fil-Palestina; haġa li ġrat tassew, għax l-Ingliżi ġiebu l-ilma tan-Nil fil-Palestina fil-kanen, mill-Eġittu), in-nies ingabru fit-toroq minn fejn kellu jgħaddi, bla ma hadd kellim'hom, haġa li stagħġbu biha m'hux ftit; għax żmien tliet snin f'Ġerusalem, in-nies ma kienux jistgħu jjeqfu jitkellmu aktar minn tnejn f'daqqa, għax kienu jiġu l-Pulizija Torok u jaqbd u jkawwuhom. Kien hemm ġemgħa kbira ta' nies u kienu jidhru qassisin jibku bil-ferħ u jgħanqu lil xulxin. Il-General dhaħl Ġerusalem bil-mixi (fil-11 ta' Diċembru 1917) u raġa' hareġ bil-mixi. Ebdha dehra ta' frugħa ma niġġset dak il-jum ta' ferħ. L-istqarrija li fil-belt kellu jinżamm l-ordni; li kull Imkien Imqaddes li kellhom f'idejhom it-tliet Djinijiet kbar (Lhud, Insara u Misilmin), kellhom ikunu mhārsa; u li ebdha tfixkil ma jitqiegħed quddiem dawk li jridu jagħtu qima fihom, kienet moqrija bl-Ingliż, bil-Franċiż, bil-Għarbi (8) bil-Lhudi, bil-Grieg, bir-Russu u bit-Taljan, minn fuq is-satha quddiem it-Torri ta' David, jew il-Qalġha, ftit 'il ġewwa minn Bieb il-Halil. Wara dan il-General mar fil-misraħ zġħir li hemm wara l-Qalġha, fejn il-kbarat tal-Ġnus u tad-Djiena li kienu baqgħu hemm, kienu mres-sqin quddiemu. Wara dan raġa' hareġ minn fejn ġie, jiġifieri minn Bab il-Halil (jew kif jgħidulu l-Ewropin, il-Bieb ta' Gaffa). Imma għal kemm in-nies ingemgħet bi hġara għad-daħla tal-General, id-dell tal-biża' tat-Torok kien għadu fuqhom, għal hekk ftit

kienu li wrew, bil-għajjāt, il-ferħ li kel-lhom f'qalbhom, għad li kien jidher jiddi f'għajnejhom. Għax jekk il-bniedem ihoss bħal biża' meta jaqra fuq xi hadd kiefer ta' żmien twil ilu, kemm ihoss aktar il-biża' tal-għadu li kien fuqu tliet ijiem qabel, u li l-kanuni tiegħu kienu għadhom jistemgħu jdamdmu qrib, fuq Ġebel iż-Zejtun, ftit bghod mill-Belt Imqaddsa?

Biex it-Torok harġu minn Ġerusalem il-General Allenby kien dawwar il-belt b'għaġla kbira minn żewġ naħāt: mill-Għarb u mill-Qibla, jiġifieri min-naħa ta' Hebrōn u Bet-lehem, u min-naħa ta' Għajn Kārem u Lifta. Dan għamlu biex ma jkollux għal fejn jiftaħ il-kanuni tiegħu fuq il-Belt Imqaddsa, anqas jagħti żmien lit-Torok jagħmlu hāsara fl-Imkejjen Imqaddsa. Imma wara li t-Torok kienu harġu bla taqbid, jiġifieri wara tliet ġimghāt, riedu jerġġu jieħdu l-belt li kienu harġu minnha. Hemm l-Ingliżi qabzu fuqhom bħal il-juni u tertquhom, fuq is-sinsla tal-gholjiet ta' Ġebel iż-Zejtun (li l-Ewropin jgħidulha Monti Olivetu u Monti Skopus), fix-Xerq u x-Xmiel ta' Ġerusalem. U hekk intemmet għal kollox il-Hakma Torka minn Ġerusalem, li hija l-qalba tas-Saltna ta' Ġuda, il-Benniena tad-Din Nisrani, u t-tielet Maqdes tad-Din tal-Misilmin.

(1). Fort dawn in-nies kien hemm żewġ Franġiskani Maltin: wieħed Fra Elija Grech, mill-Mellieħa, u l-iehor Patri Bernardinu Zammit, min Naxxar. Fuq Fra Elija ktieba fil-Għadd 4 tal-Ewwel sena ta' dal-Qari. 1955, faċċata 85.

(2). Ftit żmien wara fuq dil-gholja tan-Nebi Sawwil sar taqbid kbir bejn l-Ingliżi u l-Germaniżi. Min diegħed jikteb dawn it-taħrifet żar dan l-imkien fis-sena 1923. Fuq il-qabar ta' Samwel hemm mibnija kniża tal-Misilmin, li kienet nofsħa mgarrfa mill-bombardament tal-gwerra, u li baqa' wieqaf minnha kien

imdewwed bid-daqqiet tal-balal. Ma' dwarha kien ghad hemm ghadd ta' balal tal-kanuni, uhud minnhom mibnijn fuq xulxin.

(3). Fost dawn kien hemm wiehed Malti, pajzan, li t-Torok qatghulu rasu. Dan kellu hux Ajk Frangiskan, Fra Giovanni Xerri spizjar, minn Bormla. Patri Bernardinu Zammit li semmejna fuq kien ukoll maqtugh ghal mewt, u harguh biex joqtluh kemm il-darba u jerqghu jhalluh. Patri Bernardinu kien raġel li malajr jittlagħlu, u darba beda iġhajjat mal-fiz-zjali Torok u qalilhom: "Jekk għandkom toqtluni għax ma toqtlunix? Kemm sa ddomu herġin u deħlin bija?" Dan qaluli Patri Bernardin in-nifsu, li kellimtu kemm il-darba fl-Infirmerija ta' San Salvatur, Ġerusalem.

(4). Fuq il-gholjiet tar-rahall ta' Ghajn Karem (li semmeinieh kemm il-darba f'dal-"Qari") fil-Gharb ta' Ġerusalem sar taqbid kbir ukoll. Fis-sena 1920 kien ghad hemm fuq dawn l-iġbla hafna maskri tal-gass, biċċiet tal-balal tal-kanuni, xi bajunetta miksura, u ghadd kbir ta' skartoċċi tal-azzarini, godds-godds,

kien hemm ukoll xi oqbra tal-Inglizi, imma li dak iż-żmien l-ghadam tagħhom kienu haduh fiċ-Ċimiteru ta' Ġerusalem. Fuq gholja minnhom kienu għadhom qawwin shah tliet saffi ta' trincieri tat-Torok, jinflu b'moghdiġiet dojoq ma' xulxin.

(5). Lifta tinsab fil-Gharb ta' Ġerusalem, fil-lemin tat-triq int u sejjer Ghajn Karem, fuq xaqliba ta' wied.

(6). Minn dal-kliem u minn għidut ieħor jidher li min kiteb dan l-artiklu fil-"Palestine News" kien xi Lhudi. Jidher ukoll li ma kiex Ingliz għax il-lingwa Ngliza tiegħu f'it li xejn hi mirquma.

(7). Fejn iltaga' Xih il-Beled u l-Inglizi, fix-xellug tat-triq int u sejjer minn Ghajn Karem lejn Ġerusalem, f'it wara l-ewwel dijar, kien hemm wieċaf monument żgħir sa mis-sena 1920. Il-monument kien għaj fit-tul donnu mhejji biex ikollu fuqu xi raġel fuq iż-żiemel. Kien fih kitba bl-Ingliz li tfakkar il-ġrajja.

(8). L-istqarrija bil-Gharbi qraha wiehed Frangiskan, Patri Anton Halil-Hanna, li hu kien Gharbi wkoll. Dal-Patri miet ilu xi erba' snin.

~~IS-SALTNA TAS-SMEWWIET~~

~~Wisq drabi naqraw fil-Vanġelu fuq is-Saltna tas-Smewwiet, bla ma nifmu sewwa t-tifsir ta' din is-Saltna. Hi haga ta' siwi u hteġa li nagħrfu sewwa xi jrid jifhem biha l-Vanġelu din is-Saltna, li l-Imghallem tas-sema għebilna miegħu minn hdan Missieru.~~

~~Meta Gesù hareġ ixandar tagħlimu fit-toroq u l-insierah tal-Palestina, kemm hu kif ukoll l-ewwel ixirka tiegħu baxxru li s-Saltna tas-Smewwiet waslet (Matt. IV, 17 — Mark I, 15). X'fehmu biha din is-Saltna, Gesù u l-ixirka tiegħu min-naħa l-wahda; u min-naħa l-oħra, kif fehmuha l-Lhud li semgħuh?~~

~~Is-semmiegħa Lhud fehmu li s-Saltna tas-Smewwiet kienet il-Messsijanizmu li kellu jidher fid-dinja, jigiġifieri s-Saltna tal-Messija mistenni mill-~~

~~profeti. Iżda l-Lhud infushom ma kienux jaqblu bejniethom fuq kif kellha tkun din is-Saltna. Wisq nies fosthom hasbu li din kellha tkun xi saltna ta' din l-art, saltna ta' għich u sebh, bħal ma kienet dik ta' Salammun. Stennew ukoll li s-sultan tagħha kien sejjer ikun bniedem ta' qawwa u setgħa liema bħalhom, li jkun qawwi biż-żejjed biex ikeċċi l-barra mill-Palestina lill-ghedewwa tal-gens Lhudi, jigiġifieri lir-Rumani. Aktarx li bħal dawn kienu jahsbuha wkoll uhud mill-ixirka ta' Gwanni l-Għammiedi.~~

~~Iżda kien hemm ukoll Lhud oħrajn li f'din is-Saltna tas-Smewwiet lemħu qawwa m'hux ta' din id-dinja; gid m'hux li jghaddi, imma l-gid tarrah, li jibqa' għal dejjem. Bħal dawn fehmuha Żakkarija, Xmuni, Anna~~